

# Psalm 35

Septuaginta (LXX)



**1** εἰς τὸ τέλος τῷ δούλῳ κυρίου τῷ δαυιδ

**2** φησὶν ὁ παράνομος τοῦ ἀμαρτάνειν ἐν ἑαυτῷ οὐκ ἔστιν φόβος θεοῦ ἀπέναντι τῶν ὀφθαλμῶν αὐτοῦ

**3** ὅτι ἐδόλωσεν ἐνώπιον αὐτοῦ τοῦ εὗρεῖν τὴν ἀνομίαν αὐτοῦ καὶ μισῆσαι

**4** τὰ ῥήματα τοῦ στόματος αὐτοῦ ἀνομία καὶ δόλος οὐκ ἐβουλήθη συνιέναι τοῦ ἀγαθῦναι

**5** ἀνομίαν διελογίσατο ἐπὶ τῆς κοίτης αὐτοῦ παρέστη πάση ὁδῷ οὐκ ἀγαθῇ τῇ δὲ κακίᾳ οὐ προσώχθισεν

**6** κύριε ἐν τῷ οὐρανῷ τὸ ἔλεός σου καὶ ἡ ἀλήθειά σου ἕως τῶν νεφελῶν

**7** ἡ δικαιοσύνη σου ὥσει ὄρη θεοῦ τὰ κρίματά σου ἄβυσσος πολλὴ ἀνθρώπους καὶ κτήνη σώσεις κύριε

**8** ὥς ἐπλήθυνας τὸ ἔλεός σου ὁ θεός οἱ δὲ υἱοὶ τῶν ἀνθρώπων ἐν σκέπῃ τῶν πτερύγων σου ἐλπιούσιν

**9** μεθυσθήσονται ἀπὸ πίότητος τοῦ οἴκου σου καὶ τὸν χειμάρρουν τῆς τρυφῆς σου ποτιεῖς αὐτούς

**10** ὅτι παρὰ σοὶ πηγὴ ζωῆς ἐν τῷ φωτί σου ὁψόμεθα φῶς

**11** παράτεινον τὸ ἔλεός σου τοῖς γινώσκουσίν σε καὶ τὴν δικαιοσύνην σου τοῖς εὐθέσι τῇ καρδίᾳ

**12** μὴ ἐλθέτω μοι ποὺς ὑπερηφανίας καὶ χεὶρ ἀμαρτωλῶν μὴ σαλεύσαι με

**13** ἐκεῖ ἔπεσον οἱ ἐργαζόμενοι τὴν ἀνομίαν ἐξώσθησαν καὶ οὐ μὴ δύνωνται στήναι